

ಸಾದ್ಯಾ ಕಾಳಾಚೊ ಬತ್ತಿಸಾವೊ ಆಯ್ತಾರ್

12, ನವೆಂಬರ್ 2023

ಮೊಗಾಚ್ಯಾಂನೊ, ಸಾದ್ಯಾ ಕಾಳಾಚ್ಯಾ ಬತ್ತಿಸಾವ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮುಂಕ್ ಆಮಿ ಸರ್ವ್ ಏಕ್ ಕುಟಮ್ ಜಾವ್ನ್ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸಾಂಗಾತಾ ಜಮ್ಲಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಬುದ್ಧಂತ್ ಆಂಕ್ವಾರಿ ಪರಿಂ ಜೆವಿತಾಚ್ಯಾ ದಿವ್ಯಾಂತ್ ಬರ್ಯಾ ಕರ್ಪ್ಯಾಂಚೆಂ ತೇಲ್ ಘೆವ್ನ್ ಸೊಮ್ಯಾಚ್ಯಾ ಯೆಣ್ಯಾಕ್ ತಯಾರ್ ರಾವುಂಕ್ ಉಲೊ ದಿತಾ. ತರ್ ಚಿಂತ್ನಾನ್, ಸಬ್ದಾನ್ ಆನಿ ಕರ್ನಾನ್ ಆಮ್ಚ್ಯಾ ಜಿವಿತಾಂತ್ ಸದಾಂಚ್ ಬರೆಂ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಿಂ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜಾಣ್ವಾ 6:12-16

ಅಂತರ್‌ಗೀತ್ : ಕೀರ್ತನ್ 62

ದುಸ್ರೆಂ ವಾಚಪ್ : 1 ಥೆಸ್ಸಾ 4:13-18

ಸುವಾರ್ತಾ : ಮಾತೆವ್ 25:1-13

ಮಿಸಾಚೆಂ ಗಿತಾಂ:

ಪ್ರವೇಶ್ : A 28

ಭೆಟೊವ್ಣಿ : C 24

ಕುಮ್ಗಾರ್ : D 10

ನಿರ್ಗಮನ್ : F 9

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೋಗಾಚ್ಯಾಂನೊ, ಭಾವಾರ್ಥ್ಯಾನ್ ಆನಿ ಭರ್ವಸ್ಯಾನ್ ಆಮ್ಚಿಂ ಪ್ರಾರ್ಥನಾಂ ಸರ್ಗಿಂಚ್ಯಾ ಬಾಪಾ ಸಮೊರ್ ದವರ್ಯಾಂ ಆನಿ ಆಮ್ಚ್ಯಾ ಗರ್ಜಾಂನಿ ತಾಚೊ ಆಧಾರ್ ಮಾಗ್ಯಾಂ:

1. ಸರ್ಗಿಂಚ್ಯಾ ಬಾಪಾ, ಆಮ್ಚ್ಯಾ ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಸರ್ಗಿಂಚ್ಯಾ ರಾಜಾಚಿ ಖಿರಿ ಜಾಣ್ವಾಯ್ ಆಪ್ಲೆ ಪರ್ಜೆ ಸಾಂಗಾತಾ ಧಯ್ರಾನ್ ವಾಂಟುನ್ ಘೆಂವ್ಕ್ ತಾಂಕಾಂ ಉರ್ಬೆನ್ ಭರ್ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಗಾಂವ್ಚ್ಯಾ ರಾಜಕೀಯ್ ಆನಿ ಸಾಮಾಜಿಕ್ ಫುಡಾರ್ಯಾಂಕ್ ಆಪ್ಲ್ಯಾ ಕ್ಷೇತ್ರಾಚ್ಯಾ ಸರ್ವ್ ಲೊಕಾಂ ಪಾಸತ್ ವಾವುರ್ಚೆಂ ಆನಿ ಮಾನವೀಯ್ ಮೊಲಾಂನಿ ಭರ್ಲ್ಲಿ ನವಿ ಸಮಾಜ್ ರೂಪಿತ್ ಕರ್ಚೆಂ ಬರೆಂ ಮನ್ ದಿ ಮ್ಹಣ್ ಮಾಗ್ಯಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂನಿ ಎಕಾ ಕಾಳ್ಜಾಚೆಂ ಆನಿ ಎಕಾ ಮನಾಚೆಂ ಜಾಂವ್ಕ್ ಫಿರ್ಗಜೆಂತ್ಲ್ಯಾ ಗರ್ಜೆವಂತ್ ಭಾಂವ್ಡಾಂ ಥಂಯ್ ವಾಂಟುನ್ ಘೆಂವ್ಚೊ ಸ್ಪಿರಿತ್ ರುತಾ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

4. ಆಮ್ಚ್ಯಾ ಗಾಂವ್ಚ್ಯಾ ಸರ್ವ್ ಲೊಕಾಂನಿ ಜಾತ್-ಕಾತ್-ಮತ್ ಲೆಕಿನಾಸ್ತಾಂ, ಎಕಾಮೆಕಾಕ್ ಮನ್ಶಾಪಣಾನ್ ಆನಿ ಗೌರವಾನ್ ಸ್ವೀಕಾರ್ ಕರ್ನ್ ಜಿಯೆಂವ್ಚೆಂ ಉದಾರ್ ಕಾಳಿಜ್ ದಿ ಮ್ಹಣ್ ಮಾಗ್ಯಾಂವ್.

5. ಆಮ್ಚ್ಯಾ ಯುವಜಣಾಂನಿ, ಸಂಸಾರಿ ಜಾಣ್ವಾಯೆ ಸಾಂಗಾತಾ, ಸರ್ಗಿಂಚ್ಯಾ ರಾಜಾಚಿ ಜಾಣ್ವಾಯ್ ಜೋಡ್ನ್ ತಾಂಚೆ ಜಿಣಿಯೆಚ್ಯಾ ದಿವ್ಯಾಂನಿ ಬರ್ಯಾ ಕರ್ನಾಂಚೆಂ ತೇಲ್ ಭರುನ್ ಸೊಮ್ಯಾಚೊ ಪಾಟ್ಲಾವ್ ಕರ್ಚೆಂ ಬರೆಂ ಮನ್ ದಿ ಮ್ಹಣ್ ಮಾಗ್ಯಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ಗಿಂಚ್ಯಾ ಲಗ್ನಾ ಉತ್ಸವಾಚ್ಯಾ ಜೆವ್ಣಾಕ್ ಬಸ್ಪಾಕ್ ಬುದ್ಧಂತಾಯೆನ್ ಆನಿ ಶಾಣೆಪಣಾನ್ ತಯಾರಾಯ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

ಯಜಕ್ : ಸರ್ಗಿಂಚ್ಯಾ ಬಾಪಾ, ಆಮಾ ಸರ್ವಾಂಕ್ ಶೆಳಿಯೆಚ್ಯಾ ಲಗ್ನಾ ಸಂಭ್ರಮಾಂತ್ ಭಾಗಿದಾರ್ ಜಾಂವ್ಕ್ ಆಪಯ್ತಾಯ್. ತೈ ದಿಶೆನ್ ಆಮಿ ಖಾಲ್ತೆಪಣಾನ್ ಉಚಾರ್ಲಿಂ ಮಾಗ್ಣಿಂ ತುಂ ಸ್ವೀಕಾರ್ ಕರ್. ತುಜೆ ಸಾಂಗಾತಾ ಸಾಸ್ಣಾಕ್ ಜಿಯೆಂವ್ಚೆಂ ಭಾಗ್ ತುಂ ಆಮ್ಕಾಂ ಫಾವೊ ಕರ್. ಹೆಂ ಆಮಿ ಮಾಗ್ಯಾಂವ್ ತುಜಾ ಪುತಾ ಜೆಜುಚೆ ನಾಂವಿಂ.

ಮಾ| ಡೆನಿಸ್ ಡೆಸಾ, ತೊಟ್ಟಂ, ಉಡುಪಿ

ಸಾಧ್ಯಾ ಕಾಳಾಚೊ ಬತ್ತಿಸಾವೊ ಆಯ್ತಾರ್

ಪಯ್ಲಾ ವರ್ಸಾಕ್

ಪಯ್ಲೆಂ ವಾಚಪ್

ಜಾಣ್ವಾಯೆಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಣ್ವಾಯ್ ಸೊದ್ತಲ್ಯಾಕ್ ತಿ ಮೆಳ್ತಾ

ಜಾಣ್ವಾ. 6:12-16

ಜಾಣ್ವಾಯ್ ಪರ್ಜಳಿತ್ ಆನಿ ಅಕ್ಷಯ್,
ತಿಚೊ ಮೋಗ್ ಕರ್ತಲ್ಯಾಂಕ್ ತಿಚಿ ಒಳಕ್ ಜಾತಾ,
ತಿಕಾ ಸೊದ್ತಲ್ಯಾಂಕ್ ತಿ ಮೆಳ್ತಾ.
ಆಪುಣ್‌ಚ್ ಪಯ್ಲಿ ಫುಡೆಂ ಸರುನ್
ಆಪ್ಣಾಕ್ ಆಶೆತಲ್ಯಾಂಕ್ ಆಪ್ಲಿ ಒಳಕ್ ಕರುನ್ ದಿತಾ
ತಿಕಾ ಸೊದುಂಕ್ ಸಕಾಳಿಂ ಫುಡೆಂ ಉಟ್ಟಲ್ಯಾಕ್
ಕಸಲಿಚ್ ಅಡ್ವಣ್ ಆಸ್ಚಿ ನಾ,
ಕಿತ್ಯಾಕ್ ತಿ ತಾಚ್ಯಾ ದಾರಾ ಕಡೆ ಬಸ್ಲಲಿ ತಾಕಾ ಮೆಳ್ತಲಿ.
ತಿಚೆ ವಿಶಿಂ ನಿಯಾಳ್ ಕರ್ಚೊಚ್ ಸಂಪೂರ್ಣ್ ಸಮ್ಜಣಿ;
ತಿಚೆ ಪಾಸತ್ ಜಾಗ್ರಣ್ ಕರ್ತಾ ತೊ ಚಿಂತೆಂತ್ಲೊ ಮುಕ್ತ್ ಜಾತಲೊ.
ಕಿತ್ಯಾಕ್ ಆಪ್ಣಾಕ್ ಯೋಗ್ಯ್ ಆಸ್ಲಲ್ಯಾಂಕ್ ಸೊದುಂಕ್ ತಿಚ್ ಭೊಂವ್ತಾ
ಆನಿ ತಾಂಕಾಂ ತಾಂಚೆ ವಾಟೆರ್ ಮಯ್ಪಸಾನ್ ದಿಷ್ಟಿ ಪಡ್ತಾ
ಆನಿ ತಾಂಚ್ಯಾ ಸಗ್ಳ್ಯಾ ಯೋಜನಾಂನಿ ತಾಂಕಾಂ ಭೆಟ್ತಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 62:2, 3-4, 5-6, 7-8

ಶ್ಲೋಕ್: ಮ್ಹಜ್ಯಾ ಸೊಮಿಯಾ, ಮ್ಹಜ್ಯಾ ದೆವಾ,
ತುಕಾ ಮ್ಹಜೊ ಅತ್ಮೊ ತಾನೆತಾ.

ಕೀ. 62:2b

1. ದೆವಾ, ತುಂಚ್ ಮ್ಹಜೊ ದೇವ್,
ತುಜ್ಯಾ ದರ್ಶನಾಕ್ ಹಾಂವ್ ಅತ್ರಗುನ್ ಆಸಾಂ,
ತುಕಾ ಮ್ಹಜೊ ಅತ್ಮೊ ತಾನೆತಾ,
ಉದಕ್ ನಾತ್ಲಲ್ಯೆ ಸುಕೆ ಧರ್ಣೆಬರಿ
ಮ್ಹಜಿ ಕೂಡ್ ತುಕಾ ಲಾಲೆತಾ.
2. ತುಜ್ಯಾ ಮಂದಿರಾಂತ್ ತುಕಾ ಹಾಂವ್ ದೀಷ್ಟ್ ಉಬಾರ್ತಾಂ,
ತುಜಿ ಪದ್ವಿ ಆನಿ ಮಹಿಮಾ ದೆಖುಂಕ್ ಹಾಂವ್ ಆಶೆತಾಂ.
ತುಜ್ಯಾ ಮೊಗಾಚೊ ಅನ್ನೋಗ್ ಜಿವಾ ಪ್ರಾಸ್ ಶ್ರೇಷ್ಟ್,
ಮ್ಹಜೆ ಓಂತ್ ತುಜಿ ಮಹಿಮಾ ವರ್ನಿತಾತ್.

3. ಸಗೈ ಮ್ಹಜೈ ಜಿಣಿಯೆಂತ್ ಹಾಂವ್ ತುಕಾ ವಾಖಾಣ್ತಲೊಂ,
ತುಜೆಂ ನಾಂವ್ ಕಾಡ್ನ್ ಹಾತ್ ಜೊಡ್ತಲೊಂ:
ಪರ್ವಣೆಚ್ಯಾ ಜೆವ್ಣಾ ಪರಿಂ ಮ್ಹಜೊ ಅತ್ಮೊ ಧಾದೊಶಿ ಚಾತಲೊ,
ಸಂತೊಸಾಚ್ಯಾ ತಾಳ್ಯಾನ್ ಮ್ಹಜೆ ಓಂತ್ ತುಕಾ ವಂದಿತಲೆ.
4. ಮ್ಹಜೈ ಖಾಟೈರ್ ತುಜೊ ಉಗ್ಡಾಸ್ ಕಾಡ್ತಾನಾ
ರಾತಿಚ್ಯಾ ಪಾರಾಂನಿ ತುಜೊಚ್ ನಿಹಾಳ್ ಕರ್ತಾಂ.
ಕಿತ್ಯಾಕ್ ತುಂ ಮ್ಹಜೊ ಸದಾಂಚೊ ಕುಮಕ್‌ದಾರ್,
ತುಜ್ಯಾ ಪಾಕಾಟ್ಯಾಂಚೆ ಸಾವೈಖಾಲ್ ಹಾಂವ್ ಸಂತೊಸ್ತಾಂ.

ದುಸ್ರೆಂ ವಾಚಪ್

ಜೆಜುಚೆರ್ ಭಾವಾರ್ಥ್ ದವರ್ನ್ ಮೆಲ್ಯಾಂತ್ ತಾಂಕಾಂಯೊ ಜೆಜು ಸವೆಂ
ದೇವ್ ಜಿವಂತ್ ಕರ್ನ್ ಉಠಯ್ತಲೊ

ಸಾಂ. ಪಾವ್ಲುನ್ ಥೆಸ್ಸಾಲೊನಿಕಾಗಾರಾಂಕ್ ಬರಯ್ಲಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಥೆಸ್ಸಾ. 4:13-18

ಭಾವಾಂ-ಭಯ್ಲಿಂನೊ,

ಮೊರ್ನಾಚೊ ವಿಶೆವ್ ಘೆತ್ಲಲ್ಯಾಂಚಿ ಖಿರಿ ಸ್ಥಿತಿ ತುಮಿ ಜಾಣಾ ಜಾಯ್ಜಿಯ್ ಮ್ಹಣ್
ಆಮ್ಚಿ ಅಪೇಕ್ಷಾ. ತೆದ್ನಾ ತುಮಿ ಭರ್ವಸೊ ನಾತ್ಲಲ್ಯಾ ಹೆರಾಂ ಬರಿ ಖಿಂತಿಭರಿತ್ ಜಾವ್ಚಿಂ ನಾಂತ್.
ಜೆಜು ಮೆಲೊ ಆನಿ ಪರ್ತ್ಯಾನ್ ಜಿವಂತ್ ಜಾಲೊ—ಹೆಂ ಆಮಿ ಸತ್ಮಾನ್ತಾಂವ್ ಜಾಲ್ಯಾರ್
ತಾಚೆರ್ ವಿಶ್ವಾಸ್ ದವರ್ನ್ ಮೆಲ್ಯಾಂಕ್ಯೊ ಜೆಜು ಸವೆಂ ದೇವ್ ಜಿವಂತ್ ಉಠಯ್ತಲೊ.
ಸೊಮಿಯಾಚಿಚ್ ಶಿಕೊವ್ಣ್ ಮ್ಹಣ್ ಚಿಂತುನ್ ಆಮಿ ತುಮ್ಕಾಂ ಸಾಂಗ್ತಾಂವ್: ಸೊಮಿ ಪರ್ತ್ಯಾನ್
ಯೆಸರ್ ಆಮಿ ಜಿವಂತ್ ಉರ್ಲಲಿಂ ತಿಂ ಮೆಲ್ಯಾಂಚ್ಯಾಕ್ಯೊ ಮುಖಾರ್ ಆಸ್ಚಿಂನಾಂವ್.
ಫರ್ಮಾಣಾಚೆ ಫರ್ಜೊವ್ಣೆಕ್, ಶ್ರೇಷ್ಠ್ ಭೊಡ್ವಾಚ್ಯಾ ಉಲ್ಕಾಕ್ ಆನಿ ದೆವಾಚೆ ತುತೂರೆಚ್ಯಾ
ಆವಾಜಾಕ್ ಸೊಮಿಚ್ ಸ್ವತಹಾ ಸರ್ಗಿಂ ಥಾವ್ನ್ ದೆಂವ್ತಲೊ. ತವಳ್ ಕ್ರಿಸ್ತಾ ಥಂಯ್ ವಿಶ್ವಾಸ್
ದವರ್ನ್ ಮೊರ್ನ್ ಗೆಲ್ಲಿಂ ಪಯ್ಲೆಂ ಉರ್ತಲಿಂ. ಉಪ್ರಾಂತ್ ಆಮ್ಕಾಂ, ತವಳ್ ಪರ್ಯಾನ್
ಜಿವಂತ್ ಉರ್ಲಲ್ಯಾಂಕ್, ತಾಂಚೆ ಸಾಂಗಾತಾ ಅಂತ್ರಳಾರ್ ಕ್ರಿಸ್ತಾಕ್ ಮೆಳುಂಕ್ ಕುಪಾಂಚೆರ್
ಉಕಲ್ನ್ ವ್ಹರ್ತಲೆ; ತ್ಯಾ ನಂತರ್ ಆಮಿ ಸದಾಂಚ್ ಸೊಮಿಯಾ ಸಾಂಗಾತಾ ಆಸ್ತಲ್ಯಾಂವ್. ದೆಕುನ್
ಹೆಂ ಸಾಂಗುನ್ ಎಕಾಮೆಕಾಕ್ ಬುಜ್ವಣ್ ದಿಯಾ.

— ದೆವಾಚೆಂ ಉತರ್ ಹೆಂ.

ಶುಭ್‌ವಾರ್ತಾ

ಅಳೆ, ಹೊರೆತ್ ಆಯ್ಲೊ! ತಾಕಾ ಮೆಳುಂಕ್ ಯೆಯಾ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಮಾತೆ. 25:1-13

ಜೆಜುನ್ ಆಪ್ಲ್ಯಾ ಶಿಸಾಂಕ್ ಹಿ ವೊಪಾರ್ ಸಾಂಗ್ಲಿ: “ತೊ ದೀಸ್ ಯೆತಾನಾ, ದೆವಾಚೆಂ ರಾಜ್ಯ್ ಹೆ ಪರಿಂ ಮ್ಹಣ್ಯೆತ್: ಧಾ ಧೆಡಿಯೊ ಆಪ್ಲೆ ದಿವೆ ಘೆವ್ನ್ ಹೊರೆತಾಕ್ ಮೆಳುಂಕ್ ಗೆಲ್ಯೊ. ತಾಂಚೆ ಪಯ್ಕಿ ಪಾಂಚ್ ಬೂದ್ ನಾತ್‌ಲ್ಲ್ಯೊ ಆನಿ ಹೆರ್ ಪಾಂಚ್ ಬುದ್ವಂತ್. ಬೂದ್ ನಾತ್‌ಲ್ಲ್ಯಾ ಪಾಂಚಾಂನಿ ಆಪ್ಲೆ ಬಗ್ಗೆಕ್ ದಿವೆ ಘೆತ್ಲೆ ಪುಣ್ ತೇಲ್ ಘೆತ್ಲೆಂನಾ. ಪುಣ್ ಬುದ್ವಂತಾಂನಿ ದಿವ್ಯಾಂ ಸಾಂಗಾತಾ ಆಪ್ಲ್ಯಾ ಕೊಳ್ಳುಲ್ಯಾಂನಿ ತೇಲ್ ಘೆತ್ಲೆಂ. ಹೊರೆತಾನ್ ಯೆಂವ್ಕ್ ಘೆಳಾಯ್ ಕೆಲ್ಲ್ಯಾನ್, ತಾಂಕಾಂ ಸಕ್ಬಾಂಕ್ ಜೆಮ್ ಆಯ್ಲಿ ಆನಿ ಶೆಕಿಂ ನೀದ್ ಪಡ್ಲಿ. ಮಧ್ಯಾನ್ ರಾತಿ ಏಕ್ ಬೊಬ್ ಜಾಲಿ: ‘ಅಳೆ, ಹೊರೆತ್ ಆಯ್ಲೊ! ತಾಕಾ ಮೆಳುಂಕ್ ಯೆಯಾ!’ ಇತ್ಲೆಂ ಆಯ್ಕಲ್ಚೆಂಚ್ ತ್ಯೊ ಸರ್ವ್ ಧೆಡಿಯೋ ಉರ್ಲೊ ಆನಿ ಆಪಾಪ್ಲೆ ದಿವೆ ಪೆಟೊಂವ್ಕ್ ಪಡ್ಲೊ. ತವಳ್ ಬೂದ್ ನಾತ್‌ಲ್ಲ್ಯೊ ಬುದ್ವಂತಾಂ ಲಾಗಿಂ ಮ್ಹಣಾಲೊ: ‘ತುಮ್ಮೇ ಲಾಗಿಂ ಆಸ್ಲಲ್ಯಾ ತೆಲಾಂತ್ಲೆಂ ಆಮ್ಕಾಂ ಇಲ್ಲೆಂ ದಿಯಾ, ಆಮ್ಚೆ ದಿವೆ ಪಾಲ್ವತಾತ್.’ ಪುಣ್ ಬುದ್ವಂತಾಂನಿ ತಾಂಕಾಂ ಜಾಪ್ ದೀವ್ನ್ ಮ್ಹಳೆಂ: ‘ಆಮ್ಕಾಂ ಆನಿ ತುಮ್ಮಾಂ ಮ್ಹಣ್ತಾನಾ ತೇಲ್ ಪಾವನಾ ಜಾಯ್;’

ತುಮಿ ವಿಕ್ತಲ್ಯಾಂ ಸರ್ಶಿಂ ವಚುನ್ ಮೊಲಾಕ್ ಘೆವ್ಚೆಂಚ್ ಬರೆಂ.' ಆನಿ ತಿಂ ಮೊಲಾಕ್ ಘೆಂವ್ಚೆ
ಮ್ಹಣ್ ಗೆಲ್ಲಾಂ ವೆಳಾರ್ ಹೊರೆತ್ ಆಯ್ಲೊಚ್, ಆನಿ ಆಯ್ಲೊ ಆಸ್ಲೆಲ್ಯೊ ದೆಡಿಯೊ ತಾಚೆ
ಸಾಂಗಾತಾ ಲಗ್ನಾಸಾಲಾ ಭಿತರ್ ಸರ್ಲೊ ಆನಿ ದಾರ್ಜೆಟೊ ಧಾಂಪೊ. ಥೊಡ್ಯಾ ವೆಳಾನ್
ಉರ್ಲೊ ಪಾಂಚ್ ದೆಡಿಯೊ ಯೆವ್ನ್ ಪಾವೊ ಆನಿ 'ಸಾಯ್ಬಾ, ಸಾಯ್ಬಾ, ಆಮ್ಕಾಂ ದಾರ್
ಉಗ್ತೆಂ ಕರ್' ಮ್ಹಣುಂಕ್‌ಲಾಗ್ಲೊ. ಪುಣ್ ತಾಣೆಂ ಭಿತರ್ ಥಾವ್ನ್ ಜಾಪ್ ದೀವ್ನ್ ಮ್ಹಳೆಂ:
'ನಾ, ಜಾಯ್ಬಾ, ತುಮಿ ಕೊಣ್ ಮ್ಹಣ್ ಹಾಂವ್ ನೆಣಾಂ.' ದೆಕುನ್ ಜಾಗ್ರುತ್ ರಾವಾ, ಕಿತ್ಯಾಕ್
ತೊ ದೀಸ್ ಆನಿ ತಿ ಘಡಿ ಖಿಯ್ಚಿ ಮ್ಹಣ್ ತುಮಿ ನೆಣಾತ್."

— ದೆವಾಚೆಂ ಉತರ್ ಹೆಂ.